



त्रिवेणी गाउँपालिका

स्थानीय राजपत्र

खण्ड: ३ संख्या: ७ प्रकाशन मिति: २०७६/१०/१६

भाग २

त्रिवेणी गाउँपालिका

स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम त्रिवेणी गाउँपालिका, रोल्पाको गाउँ कार्यपालिकाले बनाएको तपसिलमा लेखिए बमोजिमको निर्देशिका सर्वसाधारणको जानकारीको लागि प्रकाशन गरिएको छ ।

लैंगिक हिंसा सम्बोधनका लागि सिफारिस प्रणाली सम्बन्धी निर्देशिका, २०७६

गाउँ सभाबाट स्वीकृत मिति: २०७६/१०/१२

प्रमाणिकरण मिति: २०७६/१०/१५

पृष्ठभूमि :

लैङ्गिक हिंसा प्रभावित महिला तथा बालबालिकालाई केन्द्र बिन्दुमा राखि उनीहरूलाई छिटो, छरितो र प्रभावकारी रूपले मनोसामाजिक सेवा, सुरक्षा र संरक्षण, चिकित्सा सेवा र सहायता तथा कानुनी सेवा, सीपमुलक तालिम तथा आयआर्जनमा सहयोग, शिक्षामा सहयोग, दुर्व्यशनी पुनःस्थापनाका साथै पारिवारिक तथा सामाजिक पुनःमिलन, पुनःएकिकरणमा सहयोग पुऱ्याउनका लागि त्रिवेणी गाउँपालिकाद्वारा यो सिफारिस प्रणाली सम्बन्धी निर्देशिका, २०७६ तयार पारिएकोछ । यो निर्देशिका गाउँ कार्यपालिकाको बैठकले स्वीकृत गरे पश्चात लागु हुनेछ ।

नेपालले महिला अधिकारको संरक्षण र सम्बर्द्धनका लागि महिला विरुद्ध हुने सबै प्रकारका भेदभाव उन्मुलन सम्बन्धि महासन्धि (CEDAW) र संयुक्त राष्ट्र संघको सुरक्षा परिषदको प्रस्ताव नं. १३२५ र १८२० (UNSCR 1325, 1820) आदि जस्ता विभिन्न अन्तर्राष्ट्रिय दस्तावेजहरूमा प्रतिबद्धताहरू जनाई सकेकोछ। नेपालको संविधानको धारा ३८ मा महिला अधिकारलाई मौलिक हकका रूपमा व्यवस्था गरिएको छ। स्थानीय सरकारलाई महिला अधिकारको प्रवर्द्धनका लागि नेपालको संविधान, २०७२ र स्थानीय सरकार संचालन ऐन, २०७४ मा पनि विभिन्न जिम्मेवारीको व्यवस्था गरेको छ। त्यसै गरी घरेलु हिंसा (कसुर र सजाय) ऐन, २०६६ को दफा उपदफा १ का साथै दफा ११ र १७ मा भएका प्रावधान अनुसार र स्थानीय सरकार सञ्चालन ऐन, २०७४ को परिच्छेद १५ दफा १०२ को उपदफा १ र २ मा उल्लेख भए बमोजिम यस पालिकाले लैङ्गिक हिंसाबाट प्रभावित व्यक्तिहरूलाई सेवा प्रदायकबाट अन्य सम्बन्धित सेवा प्रदायकमा पठाई समयमै उचित र प्रभावकारी सेवा प्रदान गर्न यो सिफारिस प्रणाली सम्बन्धि निर्देशिका तयार पारिएकोछ।

यस सिफारिस प्रणालीको उद्देश्य लैङ्गिक हिंसाका सवालहरूको सम्बन्धनका लागि सकृय रूपमा कार्य गर्ने स्थानीय स्तरमा कार्यरत सम्बन्धित निकायहरूलाई परिचालन गरी एकिकृत रूपमा हिंसा प्रभावितलाई सेवा सहयोग पुऱ्याउन र महिला अधिकार संरक्षणका लागि रणनीतिक रूपमा उच्च प्राथमिकताका साथ क्रियाशिल रहनेछ। प्रभावितको सुसुचित सहमतिमा मात्र सेवा र सुविधा उपलब्ध गराईनेछ र व्यक्तिको सम्पूर्ण विवरण गोप्य राखिनेछ।

१. **संक्षिप्त नाम र प्रारम्भ** : (१) यस निर्देशिकाको नाम "लैङ्गिक हिंसा सम्बन्धनका लागि सिफारिस सम्बन्धी निर्देशिका २०७६" रहेको छ। यो निर्देशिका गाउँ कार्यपालिकाले पारित गरेको मिति देखि लागु हुनेछ।

२. **परिभाषा** : विषय र प्रसङ्गले अर्को अर्थ नलागेमा यस निर्देशिकाले स्थानिय सरकार ऐन, २०७४ मा रहि सिफारिस र समन्वयकारी भुमिका खेल्नेछ।

- (क) "लैङ्गिक हिंसा प्रभावित व्यक्ति" भन्नाले कार्यस्थलमा हुने यौनजन्य दुर्व्यवहार, सामाजिक कुरीतिजन्य व्यवहार लगायत लैङ्गिक आधारमा हुने हिंसाबाट प्रभावित तथा पिडित व्यक्ति सम्भन्नु पर्दछ।
- (ख) "सिफारिस प्रणाली वा प्रेषण प्रणाली" भन्नाले लैङ्गिक हिंसाबाट प्रभावित व्यक्तिहरूलाई समयमै, उचित र प्रभावकारी सेवाप्रवाह गर्न एउटा सेवा प्रदायकबाट अन्य सम्बन्धित सेवा प्रदायकमा पठाउने व्यवस्थित संयन्त्र सम्भन्नु पर्दछ।
- (ग) "घटना व्यवस्थापक" भन्नाले घटनालाई दर्ता गर्न र घटनाको समापन नहोउञ्जेलसम्म सम्पर्क व्यक्तिको रूपमा काम गर्ने आधिकारिक व्यक्ति सम्भन्नु पर्दछ।
- (घ) "प्राथमिक सेवाप्रदायक" भन्नाले घटनाको आवश्यकता हेरेर उपलब्ध सेवा तथा सहयोग प्रदान गर्ने निकाय सम्भन्नु पर्दछ।
- (ङ) "सिफारिस संयन्त्र कर्ता वा आधिकारिक व्यक्ति" भन्नाले घटनालाई दर्ता गर्ने वा नगर्ने साथै घटनालाई औपचारिक रूपमा समापन गर्ने आधिकारिक व्यक्तिलाई सिफारिस संयन्त्रकर्ता वा आधिकारिक व्यक्ति सम्भन्नु पर्दछ।

३. निर्देशिकाको उद्देश्य

- लैङ्गिक हिंसाका सवालहरूको सम्बन्धनका लागि सकृय रूपमा कार्य गराउने।

- स्थानीय स्तरमा कार्यरत निकायहरूलाई परिचालन गरी एकिकृत रूपमा हिंसा प्रभावितलाई छिटो छरितोका साथै प्रभावकारी सेवाप्रवाह गराउने ।
- हिंसाप्रभावितलाई तत्कालिन र दिर्घकालिन आवश्यकताहरूमा सहयोग पुर्याउने ।
- हिंसा प्रभावितलाई छिटो छरितो र सहज रूपमा सहयोग पुर्याउन सम्बद्ध निकायहरू बीच समन्वय स्थापना गर्ने ।
- विशेष गरी महिला, बालिका तथा अन्य लैङ्गिक हिंसा प्रभावितको अधिकारको संरक्षणका लागि रणनीतिक रूपमा उच्च प्राथमिकताका साथ क्रियाशील रहने ।

४. प्रमुख सवाल

त्रिवेणी गाउँपालिकामा लैङ्गिक हिंसासँग सम्बन्धित निम्न सवालहरू पहिचान गरिएका छन्-

४.१ घरेलु हिंसाजन्य

- क) **शारीरिक यातना** : कुटपिट गर्ने, गैर कानूनी थुनामा राख्ने, शारीरिक चोट पुर्याउने, तेजाव वा यस्तै प्रकारका अन्य पदार्थ छर्किइ वा सो पदार्थले पोली, डामी, दली, घसी जीउमा पीडा पुर्याउने वा अनुहार वा शरीरको कुनै अंग कुरूप पारिदिने वा यस्तै अन्य कुनै काम गर्ने वा गराउने कार्य ।
- ख) **मानसिक यातना** : शारीरिक यातनाको डर धाक देखाउने वा धम्की दिने, त्रासपूर्ण व्यवहार गर्ने, गाली गलौज गर्ने, भुट्टा आरोप लगाउने, घरबाट निकाला गर्ने, वैचारिक, धार्मिक, साँस्कृतिक, प्रथा, परम्पराका आधारमा भेदभाव गर्ने, रूप, रंग, शारीरिक बनावट तथा कुनै रोग लागेको आधारमा अपमानित गर्ने, मानसिक तनाव दिने, आत्महत्या गर्न दुरुत्साहन गर्ने वा आत्महत्या गर्ने परिस्थिति खडा गर्ने ।
- ग) **यौनजन्य यातना** : यौनजन्य प्रकृतिको दुर्व्यवहार, अपमान, हतोत्साह वा आत्म सम्मानमा चोट पुर्याउने वा सुरक्षित यौन स्वास्थ्यमा आघात पुग्ने कुनै पनि कार्य ।
- घ) **आर्थिक यातना** : सगोल वा निजी सम्पत्तिको प्रयोग गर्न र रोजगारी गर्नबाट बञ्चित गर्ने, आर्थिक स्रोत माथि नियन्त्रण तथा श्रोत र साधनको पहुँच वा प्रयोग गर्नमा बञ्चित गर्ने कार्य ।

४.२ **यौन दुर्व्यवहार/जबरजस्ती करणी**: मञ्जुरी बिना करणीका आशयले समातेमा वा निजको संवेदनशील अङ्ग छोएमा वा छुन प्रयास गरेमा, निजको भित्री पोशाक खोलेमा वा खोले प्रयास गरेमा, निजले लगाउने भित्री पोशाक लगाउन वा फुकाल्न कुनै किसिमले बाधा अवरोध गरेमा वा निजलाई अस्वाभाविक रूपमा कुनै एकान्त ठाउँमा लगेमा, यौन सम्बन्धी आफ्नो अङ्ग निजलाई छुन, समाउन लगाएमा, निजसँग अशिल्ल प्रकारको शब्द मौखिक, लिखित वा साङ्केतिक रूपमा वा विद्युतीय माध्यमबाट प्रयोग गरेमा, अशिल्ल चित्र वा तस्वीर देखाएमा, यौनका आशयले जिस्क्याएमा वा हैरानी दिएमा वा निजसँग अस्वाभाविक, अवाञ्छित वा अमर्यादित व्यवहार गर्ने ।

४.३ **बालविवाह** : बीस बर्ष नपुग्दै वा कानुनले तोकेको उमेर भन्दा पहिला विवाह गर्ने गराउने कार्य ।

४.४ **दाईजो प्रथा** : कानुन विपरित विवाहमा नगद तथा जिन्सी सामान दिनेलिने कार्य ।

४.५ **बोक्सा बोक्सीको आरोप** : कानुन विपरित बोक्सो वा बोक्सीको आरोप लगाउने तथा आरोपित व्यक्तिलाई क्रूर, अमानवीय वा अपमान जनक व्यवहार गर्ने, बोक्सीको आरोपमा घरबाट निकाला गर्ने, मलमूत्र खवाउने, चारपाटा मोड्ने कार्य ।

४.६ **मानव बेचबिखन तथा ओसार पसार** : कुनै पनि उद्देश्यले मानिस किन्ने वा बेच्ने, कुनै प्रकारको फाइदा लिई वा नलिई बेश्यावृत्तिमा लगाउने, प्रचलित कानुन बमोजिम मानिसको अंग भिक्ने र बेश्यागमन गर्ने कार्य र मानिसलाई विदेशमा लैजाने वा यौन व्यवसायमा लगाउने शोषण गर्ने उद्देश्यले शारीरिक, मानसिक रूपमा दबाव वा प्रलोभनमा पारी कसैलाई बसिरहेको घर, स्थान वा व्यक्तिबाट छुटाई लग्ने वा मञ्जुरी बिना नेपालभित्र वा विदेशमा लैजाने वा अरु कसैलाई दिने कार्य मानव बेचबिखन तथा ओसारपसार हो ।

४.७ **साईवर अपराध** : विद्युतीय माध्यमद्वारा मानिसलाई अश्लिल शब्द प्रयोग, चित्र प्रदर्शन, धम्की, गाली गलौच, हैरानी दिने, सामाजिक सञ्जालमा चरित्र हत्या सम्बन्धी सामाग्री प्रसारण गर्ने कार्य ।

४.८ **बालश्रम** : कानुनले तोकेको उमेर नपुग्दै करकाप र जबरजस्ती रूपमा काममा लगाउनु ।

५. सिफारिस प्रणाली अन्तर्गत उपलब्ध गराईने सेवाका क्षेत्रहरू र जिम्मेवार निकायहरू :

यस गाउँपालिका अन्तर्गत लैङ्गिक हिंसा प्रभावितहरूको संरक्षणका लागि यस सिफारिस प्रणाली अन्तर्गत निम्न बमोजिमका क्षेत्रहरूमा आवश्यक सेवाहरू उपलब्ध गराईनेछ । साथै उक्त सेवाको लागि सम्भावित सेवा प्रदायकहरू निम्नानुसार रहनेछन्-

५.१ सिफारिस प्रणाली अन्तर्गत उपलब्ध गराउने प्रमुख सेवाहरू

क) मनोसामाजिक सेवा वा सहायता ।

ख) सुरक्षा/संरक्षण र आवास सेवा ।

ग) चिकित्सा सेवा वा सहायता ।

घ) कानुनी सेवा वा सहायता ।

ङ) सीपमूलक तालिम तथा व्यवसाय सञ्चालन सहयोग ।

च) शिक्षामा सहयोग ।

छ) दुर्व्यसन पुनःस्थापनामा सहयोग ।

ज) उद्धार तथा पुनःस्थापना एवं पुनःएकिकरण सेवा ।

झ) प्रेषण सेवा प्रदान गर्ने ।

ञ) प्राथमिक उपचार तथा विधि ।

५.२ सिफारिस प्रणालीका सहयोग क्षेत्रका मुख्य जिम्मेवारीहरू :

५.२.१ मनोसामाजिक सेवा वा सहायता :

● जानकारी प्रदान गर्ने ।

● मनोविमर्श प्रदान गर्ने ।

● भावनात्मक सहायता गर्ने ।

● प्रभावित व्यक्तिहरूको नजिकको सम्पर्कमा रहने र उनीहरूलाई सक्दो सहायता, सहानुभूति र गोप्य सेवाहरू प्रदान गर्ने ।

५.२.२ सुरक्षा/संरक्षण र सुरक्षित आवास सेवा :

- प्रभावित व्यक्तिहरू र संरक्षकको सुरक्षा र संरक्षण ।
- घटनाको अनुसन्धान ।
- सुरक्षाको सुनिश्चितताका लागि आशंका गरिएको दोषीलाई गिरफ्तार गर्ने ।
- प्रभावित व्यक्तिले कानुनी प्रक्रिया अगाडी बढाउन चाहेमा आवश्यक प्रकृया शुरु गर्ने ।
- प्रभावितलाई आवश्यकता छ भने सुरक्षित आवास गृहको सेवा उपलब्ध गराउने ।
- आवश्यक परे वैकल्पिक सुरक्षित आवास गृह उपलब्ध गराउने ।
- प्रभावितको सुरक्षा योजना निर्माण गर्ने ।
- आवश्यकता अनुसार प्रेषण गर्ने ।

५.२.३ चिकित्सा सेवा वा सहायता :

- प्रभावितको शारीरिक तथा मानसिक चेकजाँच तथा मेडिकल रिपोर्ट तयार गरी सुरक्षित राख्ने ।
- यौन रोगहरू जस्तै यौन प्रसारित रोग (एस.टी.आई), एच.आई.भी एड्सको चेकजाँच तथा रोकथाम गर्ने (पोस्ट एक्सपोजर प्रोफाइलेक्सिस) ।
- अनिच्छित गर्भ पतन गर्ने ।
- घाउ चोटहरूको उपचार गर्ने ।
- मानसिक आघातमा परेका व्यक्तिहरूलाई प्रभावकारी उपचार तथा मनोविमर्श सेवा दिने ।
- उपयुक्त सेवा सुविधा पाईने ठाउँमा प्रेषण गर्ने ।
- प्रभावित व्यक्ति वा अदालतले चाहेको खण्डमा चिकित्सकसंग सम्बन्धित निष्कर्ष बारे अदालतमा स्पष्टसंग भन्ने ।
- प्रभावित व्यक्तिको निरन्तर हेरविचार गर्ने ।

५.२.४ कानुनी सेवावा सहायता :

- प्रभावित व्यक्तिलाई मुद्दा अगाडी बढाउनुको फाइदा तथा अवरोधहरूको बारेमा राम्रोसंग बुझाउने ।
- प्रभावितलाई न्यायिक प्रकृत्यामा लाग्ने समय, खर्च, प्राप्त गर्ने न्याय, हुन सक्ने हार जस्ता विषयमा प्रस्टसंग बुझाउने ।
- प्रभावित व्यक्ति र साक्षी दुवैलाई कानुनी सल्लाह र सहायता दिने ।
- आवश्यकता अनुसार निःशुल्क कानुनी सहायता उपलब्ध गराउने ।

५.२.५ सीपमूलक तालिम तथा व्यवसाय सञ्चालन सहयोग :

- प्रभावितको आवश्यकताको आधारमा सीपमूलक तालिम प्रदान गर्ने निकायको खोजी गर्ने ।

- जोखिमहरू कम गर्न तथा प्रभावितको आत्मनिर्भरताका लागि सीप, तालिम तथा आयआर्जनका क्रियाकलाप गर्न सहयोगको खोजी गर्ने ।

५.२.६ शिक्षामा सहयोग

- प्रभावित स्यमलाई शैक्षिक सहयोगको लागि समन्वय गर्ने ।
- प्रभावितका प्रत्यक्ष आश्रयमा बसेका बालबालिकालाई शैक्षिक सहयोगको लागि पहल गर्ने ।

५.२.७ दुर्व्यसनी पुनःस्थापना सहयोग

- लैङ्गिक हिंसाका कारण दुर्व्यसनीमा लागेकाहरूका लागि पुनःस्थापना गर्नलाई आवश्यक पहल गर्ने ।

५.२.८ उद्धार तथा पुनःस्थापना एवं पुनःएकिकरण सेवा

- लैङ्गिक हिंसा प्रभावितहरूको उद्धार गर्न समन्वय गर्ने ।
- पारिवारिक, सामाजिक तथा सामुदायिक पुनःस्थापना एवं पुनःएकिकरण गर्न आवश्यक सहयोग गर्ने ।

६. लक्षित समुह

- सबै किसिमका लैङ्गिक हिंसाबाट प्रभावित व्यक्तिहरू ।
- विशेष गरी लैङ्गिक हिंसाको जोखिमयुक्त परिस्थितिमा रहेका बेवारिसे एवं शारीरिक तथा मानसिक रूपले अशक्त महिला तथा बालबालिका ।
- लैङ्गिक हिंसाबाट प्रभावित भई मानसिक स्वास्थ्यमा गम्भीर समस्या उत्पन्न भएका कारणले घर वा सार्वजनिक स्थानमा अलपत्र तथा बेवारिसे अवस्थामा त्रिवेणी गाउँपालिकामा क्षेत्रभित्र फेला परेका व्यक्ति ।

७. गाउँपालिका तहमा विद्यमान संयन्त्र तथा संघ संस्थाहरू र तिनीहरूको सेवाको नक्शांकन :

यस गाउँपालिका अन्तरगत लैङ्गिक हिंसा प्रभावितलाई मनोसामाजिक सेवावा सहायता, सुरक्षा/संरक्षण, चिकित्सा सेवा वा सहायता, कानुनी सेवावा सहायता, सीपमूलक तालिम तथा आयआर्जन सहयोग, शिक्षामा सहयोग, दुर्व्यसनी पुनःस्थापना र पारिवारिक तथा सामाजिक पुनःमिलन सहयोग प्रदान गर्न अनुसुची १ मा सहयोगी निकायहरूको नक्शांकन उल्लेख गरिएको छ र यो नक्शांकन वार्षिक रूपमा अद्यावधिक गरिनेछ ।

८. सेवा प्रदायकको भूमिका


लैङ्गिक हिंसा प्रभावित र उनीहरूका परिवारको घटना व्यवस्थापन अन्तरगत स्याहार योजनाको खाका तयार गरी घटना व्यवस्थापकलाई उपलब्ध गराउनु तथा प्रभावितलाई आवश्यक सेवा जुटाउन सहजीकरण गर्नुका साथै उपलब्ध सेवाप्रदान गर्न, प्रभावितलाई तत्काल संरक्षण दिन र परिवार तथा समाजमा पुनःस्थापना गर्ने गराउने कार्यको लागि प्राथमिक सेवाप्रदायक छनौट गरि सम्झौता गरिनेछ । उक्त प्राथमिक सेवा प्रदायकहरू

आवश्यकता अनुसार थपघट गरिनेछ। यस गाउँपालिका अन्तरगत छनौट गरिएका प्राथमिक सेवा प्रदायकहरु अनुसूची २ मा उल्लेख गरिएकोछ।

९. गाउँपालिका स्तरको लैङ्गिक हिंसा न्युनिकरणको सम्बोधन संयन्त्र

९.१. गाउँपालिका स्तरीय संयन्त्र

लैङ्गिक हिंसा पिडितको सम्बोधनको लागि गाउँपालिका स्तरमा देहाय बमोजिमको संयन्त्र बनाईनेछ-



- क) **घटना व्यवस्थापक** : गाउँपालिकाको महिला तथा बालबालिका शाखाको तोकिएको व्यक्ति घटना व्यवस्थापकको रूपमा छनौट गरिनेछ।
- ख) **प्राथमिक सेवा प्रदायक** : गाउँपालिका स्तरमा कार्यरत सम्बन्धित सहयोगी निकायहरुलाई गाउँपालिकाबाट प्राथमिक सेवा प्रदायकको रूपमा छनौट गरिनेछ।
- ग) **आधिकारिक व्यक्ति वा निर्णयकर्ता** : न्यायिक समितिको संयोजकको आधिकारीक व्यक्ति तथा निर्णयकर्ताको जिम्मेवारी रहनेछ।

९.२ लैङ्गिक हिंसा सम्बोधन संयन्त्रको काम, कर्तव्य र अधिकार

- क) **घटनाको पहिचान तथा दर्ता** : घटना व्यवस्थापकले केश दर्ता गर्नेछ र फाईल खडा गरी प्रमाणिकरणको लागि सिफारिस संयन्त्रका कहाँ पठाउनेछ। यो प्रक्रिया प्रभावितको सूसुचित सहमतिमा हुनेछ र प्रत्येक चरणमा पिडितको सुरक्षा र गोपनियतालाई ध्यान दिईनेछ।
- ख) **प्रभावित र परिवारको लेखाजोखा** : यो कार्यको लागि छनौट गरिएका प्राथमिक सेवा प्रदायकलाई तोकिनेछ। प्राथमिक सेवा प्रदायक तालिम प्राप्त हुनु पर्नेछ। उक्त प्राथमिक सेवा प्रदायकले पिडित र परिवारको लेखाजोखा सहित स्याहार योजनाको खाका तयार पारी घटना व्यवस्थापकलाई बुझाउनेछ र घटना व्यवस्थापकले सिफारिस संयन्त्रमा बुझाउनेछ।

- ग) **स्याहार योजना निर्माण** : लेखाजोखा र स्याहार योजनाको खाकाको आधारमा निर्णयकर्ताले Case Conference बोलाउनेछ । उक्त केश कन्फ्रेन्समा ३ जना सहित, परिवारका सदस्य र सम्बन्धित सेवा प्रदायकलाई बोलाईनेछ र स्याहार योजनालाई अन्तिम रूप दिईनेछ । उक्तकार्य गोप्य हुनेछ ।
- घ) **स्याहार योजनाको कार्यान्वयन** : स्याहार योजनाको कार्यान्वयन प्राथमिक सेवा प्रदायकले गर्नेछ ।
- ङ) **स्याहार योजनाको समिक्षा** : स्याहार योजनाको समिक्षा घटना व्यवस्थापकले गर्नेछ । यदि स्याहार योजनाले प्रभावकारी रूपमा काम गरेन भने फेरी केश कन्फ्रेन्स बोलाएर योजनालाई परिमार्जन गरिनेछ ।
- च) **समापन**: घटना व्यवस्थापकको प्रतिवेदनको आधारमा केशको समापन गर्नेछ ।

९.३ सिफारिस प्रणाली

लैङ्गिक हिंसा प्रभावितलाई तत्काल सहयोग पुऱ्याउन आवश्यकतानुसार गाउँपालिका स्तरमा निम्न बमोजिमको व्यवस्थित सिफारिस प्रणाली स्थापित गरिनेछ ।

- मनोसामाजिक सेवा वा सहायता ।
- सुरक्षा/संरक्षण सहायता ।
- चिकित्सा सेवा वा सहायता ।
- कानुनी सेवा वा सहायता ।
- सीप मुलक तालिम वा आयआर्जन सहयोग ।
- शिक्षामा सहयोग, दुर्व्यसनी पुनःस्थापना पारिवारिक तथा सामाजिक पुनःमिलन, पुनःएकिकरण ।

९.३.१ मनोबिमर्श सेवा

- सुरक्षा तथा संरक्षण प्रदान ।
- औषधोपचार सेवा ।
- कानुनी परामर्श सेवा ।
- जिविकोपार्जन सहयोग ।
- शैक्षिक सहयोग ।
- पुनःस्थापना सेवा पुनःमिलन, पुनःएकिकरण ।

९.३.२ **मनोसामाजिक स्याहार** : गाउँपालिकामा पुनःस्थापना केन्द्र स्थापना गरी सोही केन्द्रबाट मनोसामाजिक स्याहार प्रदान गर्ने ।

९.३.३ **निरन्तर मनोसामाजिक सेवा सम्बन्धि कार्य** : समुदाय तथा परिवारमा पुनःस्थापना, थप औषधी उपचार सम्बन्धि सेवा, कानुनी सहायता सम्बन्धि निकायसम्म पहुँच, व्यवसायको लागि प्राविधिक सहयोग र बजारीकरण, थप शैक्षिक सहयोग, पारिवारिक तथा सामाजिक पुनःस्थापना, पुनःएकिकरण गर्ने ।

९.४ सम्पर्क व्यक्ति (Focal Person) तोकिदिने

संयन्त्रको सम्पर्क व्यक्ति गाउँपालिका अन्तरगतको महिला, बालबालिका तथा जेष्ठ नागरिक शाखाको तोकिएको व्यक्ति हुनेछ। साथै प्राथमिक सेवा प्रदायकहरुले समेत सम्पर्क व्यक्ति तोकि गाउँपालिकाको सम्बन्धित शाखालाई जानकारी गराउनु पर्नेछ।

१०. बजेट व्यवस्थापन

सिफारिस संयन्त्रको लागि आवश्यक पर्ने श्रोत साधनको व्यवस्था गाउँपालिकाले आफै र सम्बन्धित निकायहरु मार्फत गराउनेछ।



अनुसूची १
सेवा प्रदायक निकायहरुको नक्शांकन

क्र. सं.	कार्यालय, संस्था वा संयन्त्रको नाम ठेगाना	कार्यक्रम (प्रदान गरिने सेवा)	कार्यक्रमको समयावधि	सम्पर्क व्यक्ति	सम्पर्क नम्बर	इमेल

अनुसूची ३
सेवा वा सहयोग सिफारिस फाराम

घटना दर्ता नम्बर : सिफारिस मिति :-

१. सिफारिस गरिएको संस्था/निकाय :

संस्था/निकायको नाम :

ठेगाना :

यस फाराममा उल्लेखित विवरण बमोजिमको प्रभावितलाई आवश्यक सहयोग र सेवा उपलब्ध गराउनका लागि त्यस संस्था/निकायमा सिफारिस गरिएको छ ।

नाम: लिङ्ग: उमेर:

उल्लेखित प्रभावित प्रतिको सहयोग र सेवा समापन नभएसम्म निरन्तर अनुगमन गरी प्रतिवेदन पठाउन हुन अनुरोध गरिन्छ ।

२. प्रभावितको विवरण :

स्थायी ठेगाना : गापा/नपा ... वडा टोल : जिल्ला

हालको ठेगाना: गापा/नपा ... वडा टोल : जिल्ला

प्रभावितका लागि परिवारको सम्पर्क व्यक्ति:

परिवारको सम्पर्क व्यक्तिको नाम : सम्पर्क फोन नम्बर :

ठेगाना :

३. घटनाको संक्षिप्त विवरण :

प्रभावितको हालको शारीरिक, मानसिक, स्वास्थ्य तथा संरक्षणको अवस्था/स्थिति

सिफारिस गरिएको सेवा, सहयोग तथा कारवाही (तालिका हेरेर भर्ने) :

आपत्कालिन सहयोग र तत्काल कार्य आवश्यक : छैन छैन

संलग्न कागजातहरु :

४. सिफारिस गर्ने :

नाम : पद/आबद्धता

हस्ताक्षर : मिति :

५. सिफारिस बुझिलेको:

नाम : नाता/पद:

हस्ताक्षर : मिति :

अनुसूची ४

पिडित वा पिडितको पक्षबाट निवेदन फाराम

मिति :

श्री प्रमुख ज्यू

त्रिवेणी गाउँपालिकाको कार्यलय, रोल्पा ।

विषय: आवश्यक सहयोग गरिदिने सम्बन्धमा ।

उपरोक्त सम्बन्धमाजिल्ला..... त्रिवेणी गाउँपालिका
वडा नं. निवासी..... को छोरा/छोरी वर्ष को म/मेरो
श्री.....,

. (संक्षिप्त घटना विवरण र लैङ्गिक हिंसाको प्रकृति लेख्ने) तपशील अनुसारको सहयोगको आवश्यकता भएकोले
सहयोग गरी दिनहुन अनुरोध गर्दछु ।

१) मनोसामाजिक सहयोग २) सुरक्षावा संरक्षण सेवा ३) स्वास्थ्योपचार ४) कानुनी
सहायता

५) सीपमुलक तालिम वा आयआर्जन सहयोग ६) दुर्व्यसनी पुनःस्थापना केन्द्र

८) पारिवारीक वा सामुदायिक पुनः, पुनःएर्किकरण

संलग्न कागजातहरु

निवेदक

नाम:

ठेगाना:

दस्तखत

मिति

अनुसूची ५
दर्ता रजिष्टरको नमुना खाका

क्र. स.	सिफारिस गरिएको व्यक्तिको नाम	कोड नं.	लिङ्ग	जात जाति	वडा नं. र टोलको नाम	सिफारिस गरी पठाएको निकाय	केशको प्रकार	केशको हालको अवस्था	कैफियत

आज्ञाले
निम बहादुर के. सी.
प्रमुख प्रशासकीय अधिकृत